

സംഗമയുഗം - ശേഖരിക്കുന്നതിനുള്ള യുഗം

ഇന്ന് സർവ്വ കുട്ടികളുടേയും മൂന്ന് കാലങ്ങളെയും അറിയുന്ന ത്രികാലദർശി ബാപ്ദാദ സർവ്വ കുട്ടികളുടേയും ശേഖരണത്തിന്റെ കണക്കിനെ കണ്ടു കൊണ്ടിരിക്കുകയായിരുന്നു. മുഴുവൻ കല്പത്തിലും ശ്രേഷ്ഠമായ സമ്പാദ്യത്തിനുള്ള സമയം ഈ സംഗമയുഗം തന്നെയാണെന്ന് സർവ്വർക്കും അറിയാം. ചെറിയ യുഗം, ചെറിയ ജീവിതം. എന്നാൽ ഈ യുഗം, ഈ ജീവിതത്തിന്റെ വിശേഷതയാണ്- ഇപ്പോൾ എത്രത്തോളം സമ്പാദിക്കണമോ അത്രയും സമ്പാദിക്കാം. ഈ സമയത്തെ ശ്രേഷ്ഠമായ സമ്പാദ്യത്തിനനുസരിച്ച് പുജനീയ പദവിയും പ്രാപ്തമാക്കുന്നു, പിന്നീട് പുജനീയരിൽ നിന്നും പുജാരിയുമായി തീരുന്നു. ഈ സമയത്തെ ശ്രേഷ്ഠ കർമ്മത്തിന്റെ, ശ്രേഷ്ഠമായ ജ്ഞാനത്തിന്റെ, ശ്രേഷ്ഠമായ സംബന്ധത്തിന്റെ, ശ്രേഷ്ഠമായ ശക്തികളുടെ, ശ്രേഷ്ഠമായ ഗുണങ്ങളുടെ സർവ്വ ശ്രേഷ്ഠമായ സമ്പാദ്യവും ഇപ്പോഴാണ് ശേഖരിക്കുന്നത്. ദ്വാപരയുഗം മുതൽ ഭക്തിയുടെ സമ്പാദ്യം ഇപ്പോളിപ്പോൾ ചെയ്തു, ഇപ്പോളിപ്പോൾ ഫലം നേടി, സമാപ്തമായി. ഭക്തിയുടെ സമ്പാദ്യം അല്പകാലത്തേക്കുള്ളതാണ് കാരണം ഇപ്പോൾ സമ്പാദിച്ചു, ഇപ്പോൾ തന്നെ അനുഭവിച്ചു. സമ്പാദിക്കേണ്ട അവിനാശി സമ്പാദ്യം ജന്മ ജന്മാന്തരം ഉണ്ടായിരിക്കും, ആ അവിനാശി സമ്പാദ്യം ശേഖരിക്കേണ്ട സമയമാണിത് അതിനാൽ ഈ ശ്രേഷ്ഠ സമയത്തെ പുരുഷോത്തമ യുഗം ദാന ധർമ്മം ചെയ്യുന്നതിന്റെ യുഗം എന്നു പറയുന്നു. പരമാത്മ അവതരണ യുഗം എന്നും പറയുന്നു. ഡയറക്ട് ബാബയിലൂടെ പ്രാപ്തമായിട്ടുള്ള ശക്തികളുടെ യുഗം എന്നും പറയുന്നു. ഈ യുഗത്തിൽ തന്നെയാണ് ബാബ വിദാതാവ്, വരദാതാവിന്റെ പാർട്ടിനായിരിക്കുന്നത്, അതിനാൽ ഈ യുഗത്തെ വരദാനി യുഗമെന്നും പറയുന്നു. ഈ യുഗത്തിൽ സ്നേഹം കാരണം ബാബ ഭോലാ ഭണ്ഡാരിയായി തീരുന്നു. ഒന്നിന് കോടി മടങ്ങ് ഫലം നല്കുന്നു. ഒന്നിന് കോടി മടങ്ങ് സമ്പാദിക്കുന്നതിനുള്ള വിശേഷ ഭാഗ്യം ഇപ്പോഴാണ് പ്രാപ്തമാകുന്നത്. മറ്റ് യുഗങ്ങളിൽ എത്ര ചെയ്യുന്നുവോ അത്രയും ലഭിക്കുന്നു എന്ന കണക്കാണ്. വ്യത്യാസമായില്ലേ കാരണം ഡയറക്ട് ബാബ വരദാനം, സമ്പത്ത് രണ്ട് രൂപത്തിലൂടെയും പ്രാപ്തി ചെയ്യുന്നതിന് നിമിത്തമാണ്. ഭക്തിയിൽ ഭാവനയുടെ ഫലമാണ്, ഇപ്പോൾ സമ്പത്തിന്റെയും വരദാനത്തിന്റെയും ഫലമാണ് അതിനാൽ ഈ സമയത്തെ മഹത്വത്തെ മനസ്സിലാക്കി, പ്രാപ്തികളെ മനസ്സിലാക്കി, സമ്പാദ്യത്തിന്റെ കണക്കിനെ മനസ്സിലാക്കി, ത്രികാലദർശിയായി ഓരോ ചുവടും വയ്ക്കുന്നുണ്ടോ? ഈ സമയത്തെ ഒരു സെക്കന്റ് സാധാരണ സമയത്തേക്കാൾ എത്ര വലുതാണെന്ന് അറിയാമോ? സെക്കന്റിൽ എത്ര സമ്പാദിക്കാൻ സാധിക്കും, സെക്കന്റിൽ എത്ര നഷ്ടപ്പെടുത്തുന്നു? ഈ കണക്ക് നല്ല രീതിയിൽ അറിയാമല്ലോ? അതോ സാധാരണ രീതിയിലൂടെ കുറച്ച് സമ്പാദിച്ചു, കുറച്ച് നഷ്ടപ്പെടുത്തി. അങ്ങനെ അമൂല്യമായ സമയത്തെ നഷ്ടപ്പെടുത്തി കൊണ്ടിരിക്കുന്നില്ലല്ലോ? ബ്രഹ്മാകുമാർ, കുമാരിമാരായി എന്നാൽ അവിനാശി സമ്പത്തിന്റെയും വിശേഷ വരദാനങ്ങളുടെയും അധികാരിയായോ? കാരണം ഈ സമയത്തെ അധികാരി ജന്മ ജന്മാന്തരങ്ങളിലെ അധികാരികളായി മാറുന്നു. ഈ സമയത്തെ ഏതെങ്കിലും സ്വഭാവം അഥവാ സംസ്കാരം അഥവാ ഏതെങ്കിലും സംബന്ധത്തിന് അധീനമായിരിക്കുന്ന ആത്മാവ് ജന്മ ജന്മാന്തരങ്ങളിൽ അധികാരിയാകുന്നതിന് പകരം പ്രജാ പദവിയുടെ അധികാരിയായി തീരുന്നു. രാജ്യ അധികാരിയാകുന്നില്ല, പ്രജാ പദവിയുടെ അധികാരിയായി മാറുന്നു. രാജയോഗി, രാജ്യ അധികാരിയാകാനാണ് വന്നത്, എന്നാൽ അധീനതയുടെ സംസ്കാരം കാരണം വിദാതാവിന്റെ കുട്ടിയായിട്ടും രാജ്യ അധികാരിയാകാൻ സാധിക്കുന്നില്ല, അതിനാൽ സദാ ചെക്ക് ചെയ്യൂ- എത്രത്തോളം സ്വരാജ്യ അധികാരിയായി തീർന്നു? സ്വ അധികാരം പ്രാപ്തമാക്കാൻ സാധിക്കാത്തവർക്ക് എങ്ങനെ വിശ്വരാജ്യം പ്രാപ്തമാക്കാൻ സാധിക്കും? വിശ്വത്തിന്റെ രാജ്യ അധികാരിയാകുന്നതിന്റെ ചൈതന്യ മോഡൽ ഇപ്പോൾ സ്വരാജ്യ അധികാരിയാകുന്നതിലൂടെ തയ്യാറാക്കുന്നു. ഏതൊരു വസ്തുവിന്റെയും ആദ്യം മോഡൽ തയ്യാറാക്കുന്നില്ലേ. അതിനാൽ ആദ്യം ഈ മോഡൽ നോക്കൂ.

സ്വരാജ്യ അധികാരി അർത്ഥം സർവ്വ കർമ്മേന്ദ്രിയങ്ങളാകുന്ന പ്രജകളുടെ രാജാവാകുക. പ്രജകളുടെ രാജ്യമാണോ അതോ രാജാവിന്റെ രാജ്യമാണോ? ഇത് അറിയാമല്ലോ! പ്രജകളുടെ രാജ്യമാണെങ്കിൽ രാജാവെന്ന് പറയപ്പെടില്ല. പ്രജകളുടെ രാജ്യത്തിൽ രാജ്യ വംശം സമാപ്തമാകുന്നു. ഏതെങ്കിലും ഒരു കർമ്മേന്ദ്രിയമെങ്കിലും ചതിക്കുന്നുവെങ്കിൽ സ്വരാജ്യ അധികാരി എന്ന് പറയപ്പെടില്ല. സമ്പൂർണ്ണമാകേണ്ടത് അവസാനമല്ലേ, ഒന്ന് രണ്ട് കുറവുകളൊക്കെ ഉണ്ടാകും എന്ന് പോലും ചിന്തിക്കരുത്. എന്നാൽ വളരെ കാലത്തെ ഒരു കുറവ് പോലും സമയത്ത് ചതിക്കുന്നു. വളരെ കാലത്തെ അധീനമാകുന്ന സംസ്കാരം അധികാരിയാകാൻ സമ്മതിക്കില്ല അതിനാൽ അധികാരി അർത്ഥം സ്വഅധികാരി. അന്ത്യത്തിൽ സമ്പൂർണ്ണമായി തീരും ഈ ചതിവിൽ പോലും പെടരുത്. വളരെ കാലത്തെ സ്വഅധികാരത്തിന്റെ

സംസ്കാരം വളരെ കാലത്തെ വിശ്വരാജ്യ അധികാരിയാക്കുന്നു. ബാബയുടെ സമാനതയുടെ ആജ്ഞയനുസരിച്ച് ബാബയുടെ ഹൃദയ സിംഹാസനസ്തരായി തീരുന്നവർ തന്നെയാണ് രാജ്യ സിംഹാസനസ്തരായി മാറുന്നത്. ബാബയ്ക്ക് സമാനമാകുക അർത്ഥം ബാബയുടെ ഹൃദയസിംഹാസനസ്തരാകുക. ബ്രഹ്മാബാബ സമ്പന്നവും സമാനവുമായത് പോലെ സമ്പൂർണ്ണവും സമാനവുമാകൂ. രാജ്യ സിംഹാസനത്തിനധികാരിയാകൂ. ഒരു പ്രകാരത്തിലുമുള്ള അലസതയിൽ തന്റെ അധികാരത്തിന്റെ സമ്പത്ത് അഥവാ വരദാനം ഇതിന്റെ പ്രാപ്തി കുറയരുത്. അതിനാൽ ശേഖരണത്തിന്റെ കണക്ക് ചെക്ക് ചെയ്യൂ. പുതു വർഷം ആരംഭിച്ചില്ലേ. കഴിഞ്ഞ കണക്ക് ചെക്ക് ചെയ്യൂ, ബാബയുടെ വരദാനത്തിലൂടെയും സമയത്തിലൂടെയും പുതിയ കണക്ക് കൂടുതൽ ശേഖരിക്കൂ. കേവലം സമ്പാദിച്ചു, കഴിച്ചു, അങ്ങനെയുള്ള കണക്ക് ഉണ്ടാക്കാതിരിക്കൂ. അമൃതവേള യോഗ ചെയ്തു, സമ്പാദിച്ചു. ക്ലാസ്സിൽ പഠിച്ചു സമ്പാദിച്ചു. പിന്നെ മുഴുവൻ ദിവസം പരിതസ്ഥിതികൾക്ക് വശപ്പെട്ട് അഥവാ മായയുടെ യുദ്ധത്തിന് വശപ്പെട്ട് അഥവാ തന്റെ സംസ്കാരങ്ങൾക്ക് വശപ്പെട്ട് സമ്പാദിച്ചത് യുദ്ധം ചെയ്ത് വിജയിയാകുന്നതിൽ ചിലവഴിച്ചു. അപ്പോൾ ഫലം എന്തായിരിക്കും? സമ്പാദിച്ചു, കഴിച്ചു. ശേഖരണം എന്തായി? അതിനാൽ സമ്പാദ്യത്തിന്റെ കണക്ക് സദാ ചെക്ക് ചെയ്യൂ, വർദ്ധിപ്പിക്കൂ. അതേപോലെ ചാർട്ടിൽ ചെയ്തു എന്ന് മാത്രമല്ല എഴുതേണ്ടത്. ക്ലാസ്സ് കേട്ടോ? കേട്ടു. യോഗ ചെയ്തോ? ചെയ്തു. എന്നാൽ സമയത്തിനനുസരിച്ച് ശക്തിശാലി യോഗയായി രുന്നോ? സമയം കഴിഞ്ഞു, വളരെ ആനന്ദം അനുഭവിച്ചു, വർത്തമാനം ശ്രേഷ്ഠമായി എന്നാൽ വർത്തമാനത്തിനോടൊപ്പം സമ്പാദ്യവും ഉണ്ടായോ? അത്രയും ശക്തിശാലി അനുഭവം ചെയ്തോ? പൊയ്ക്കൊണ്ടിരിക്കുന്നു, കേവലം ഇത് മാത്രം ചെക്ക് ചെയ്യരുത്. വേറൊരാളോട് നിങ്ങൾ എങ്ങനെ പോകുന്നുവെന്ന് ചോദിച്ചാൽ വളരെ നന്നായി പൊയ്ക്കൊണ്ടിരിക്കുന്നുവെന്ന് പറയും. എന്നാൽ എത്ര തീവ്രതയിൽ പൊയ്ക്കൊണ്ടിരിക്കുന്നുവെന്ന് ചെക്ക് ചെയ്യൂ. ഉറുമ്പിനെ പോലെയാണോ അതോ റോക്കറ്റിനെ പോലെയാണോ പൊയ്ക്കൊണ്ടിരിക്കുന്നത്. ഈ വർഷം സർവ്വ കാര്യങ്ങളിൽ ശക്തിശാലിയാകുന്നതിന്റെ തീവ്രതയെയും ശതമാനത്തെയും ചെക്ക് ചെയ്യൂ. എത്ര ശതമാനം സമ്പാദിച്ചു കൊണ്ടിരിക്കുന്നു? 5 രൂപയാണെങ്കിലും 500 രൂപയാണെങ്കിലും ശേഖരിച്ചുവെന്ന് പറയും. ശേഖരിച്ചു, എന്നാൽ എത്ര ശേഖരിച്ചു? എന്താണ് ചെയ്യേണ്ടത് എന്ന് മനസ്സിലായോ?

ഗോൾഡൻ ജൂബിലിയിലേക്കാണ് പൊയ്ക്കൊണ്ടിരിക്കുന്നത്-ഈ വർഷം മുഴുവനും ഗോൾഡൻ ജൂബിലിയുടേതല്ലേ. അതിനാൽ ചെക്ക് ചെയ്യൂ- ഓരോ കാര്യത്തിലും ഗോൾഡൻ ഏജ്ഡ് അർത്ഥം സതോപദാന സ്ഥിതിയാണോ? അതോ സതോ അർത്ഥം സിൽവർ ഏജ്ഡ് സ്ഥിതിയാണോ? പുരുഷാർത്ഥവും സതോപദാനം ഗോൾഡൻ ഏജ്ഡ് ആയിരിക്കണം. സേവനവും ഗോൾഡൻ ഏജ്ഡ് ആയിരിക്കണം. ലേശം പോലും പഴയ സംസ്കാരത്തിന്റെ അഴുക്ക് പാടില്ല. ഇന്നത്തെ കാലത്ത് സ്വർണ്ണത്തിന്റെ മേൽ പോലും വെള്ളി പുശുന്നുണ്ട്, പുറമേ കാണുമ്പോൾ സ്വർണ്ണമായി തോന്നും, എന്നാൽ ഉള്ളിലെന്തായിരിക്കും? മിക്സ് എന്നല്ലേ പറയൂ. അതിനാൽ സേവനത്തിലും അഭിമാനത്തിന്റേയോ അപമാനത്തിന്റേയോ അഴുക്ക് കലരാൻ പാടില്ല. ഇതിനെയാണ് ഗോൾഡൻ ഏജ്ഡ് സേവനം എന്നു പറയുന്നത്. സ്വഭാവത്തിൽ പോലും ഊർഷ്യ, വാശി എന്നീ സ്വഭാവങ്ങൾ ഉണ്ടാകരുത്. ഈ അഴുക്കിനെ സമാപ്തമാക്കി ഗോൾഡൻ ഏജ്ഡ് സ്വഭാവമുള്ളവരാകൂ. സംസ്കാരത്തിൽ സദാ ഹാം ജി. എങ്ങനെയുള്ള സമയമാണോ, എങ്ങനെയുള്ള സേവനമാണോ അതിനനുസരിച്ച് സ്വയത്തെ മോശ്വയാക്കുക അർത്ഥം യഥാർത്ഥ ഗോൾഡാകുക. എനിക്ക് മോശ്വയാകണം. മറ്റുള്ളവർ ചെയ്താൽ ഞാൻ ചെയ്യാം എന്നത് വാശിയാണ്. ഇത് യഥാർത്ഥമായ ഗോൾഡല്ല. ഈ അഴുക്കിനെ സമാപ്തമാക്കി ഗോൾഡൻ ഏജ്ഡ് ആകൂ. സംബന്ധത്തിൽ സദാ ഓരോ ആത്മാവിനെ പ്രതി ശുഭ ഭാവന, മംഗളത്തിന്റെ ഭാവന ഉണ്ടാകണം. സ്നേഹത്തിന്റെ ഭാവന, സഹയോഗത്തിന്റെ ഭാവനയുണ്ടാകണം. എങ്ങനെയുള്ള ഭാവ സ്വഭാവമുള്ളവരാകട്ടെ നിങ്ങളുടെ ഭാവം ശ്രേഷ്ഠമാകണം. ഈ കാര്യങ്ങളില്ലെല്ലാം പരിവർത്തനം ഉണ്ടാകുക തന്നെയാണ് ഗോൾഡൻ ജൂബിലി ആഘോഷിക്കുക. അഴുക്കിനെ കത്തിക്കുക അർത്ഥം ഗോൾഡൻ ജൂബിലി ആഘോഷിക്കുക. മനസ്സിലായോ- വർഷത്തിന്റെ ആരംഭം ഗോൾഡൻ ഏജ്ഡ് സ്ഥിതിയിലൂടെ ചെയ്യൂ. സഹജമല്ലേ. കേൾക്കുന്ന സമയത്ത് ചെയ്യണം എന്ന് സർവ്വരും ആഗ്രഹിക്കുന്നുണ്ട്, എന്നാൽ പ്രശ്നം മുന്നിൽ വരുമ്പോൾ പ്രയാസമാണെന്ന് ചിന്തിക്കുന്നു. പ്രശ്നം വരുന്ന സമയം സ്വരാജ്യ അധികാരത്തിന്റെ അധികാരം കാണിക്കേണ്ട സമയമാണ്. യുദ്ധ സമയത്താണ് വിജയിയാകേണ്ടത്. പരീക്ഷയുടെ സമയത്താണ് നമ്പർ വൺ ആകേണ്ട സമയം. പ്രശ്നത്തിന്റെ സ്വരൂപമാകരുത് എന്നാൽ പരിഹാര സ്വരൂപരാകൂ. ഈ വർഷം എന്താണ് ചെയ്യേണ്ടതെന്ന് മനസ്സിലായോ? എങ്കിലേ ഗോൾഡൻ ജൂബിലിയുടെ സമാപ്തി സമ്പന്നമാകുന്നതിന്റെ ഗോൾഡൻ ജൂബിലി എന്നു പറയുകയുള്ളൂ. വേറെയെന്ത് നവീനത കാണിക്കും? ബാപ്തദായുടെയടുത്ത് സർവ്വ കൂട്ടികളുടെയും സങ്കല്പങ്ങൾ എത്തുന്നുണ്ട്. പ്രോഗ്രാമിൽ എന്ത് നവീനത കാണിക്കും? സ്വർണ്ണമ ചിന്തകൾ കേൾപ്പിക്കുന്നതിന്റെ ടോപിക്ക് വച്ചിട്ടില്ലേ. ശരി- ഇന്ന് വതനത്തിൽ ഈ വിഷയത്തെ കുറിച്ച് ആത്മീയ

സംഭാഷണം ഉണ്ടായി, അത് പിന്നീടൊരിക്കൽ കേൾപ്പിക്കാം. ശരി.

സർവ്വ സമ്പത്തിന്റെയും വരദാനങ്ങളുടെയും ഡബിൾ അധികാരി ഭാഗ്യവാനായ ആത്മാക്കൾക്ക്, സദാ സ്വരാജ്യ അധികാരി ശ്രേഷ്ഠ ആത്മാക്കൾക്ക്, സദാ സ്വയത്തെ ഗോശ്വന് ഏജ്ഡ് സ്ഥിതിയിൽ സ്ഥിതി ചെയ്യുന്ന റിയൽ ഗോശ്വായ കുട്ടികൾക്ക്, സദാ സ്വപരിവർത്തനത്തിന്റെ താല്പര്യത്തിലൂടെ വിശ്വ പരിവർത്തനത്തിൽ മുന്നോട്ടുയരുന്ന വിശേഷ ആത്മാക്കൾക്ക്, ബാപ്റ്റിസ്മത്തിന്റെ സന്തോഷ സ്മരണയും നമസ്തേ.

മീറ്റിംഗിൽ വന്നിട്ടുള്ള ഡോക്ടേഴ്സിനോട്- അവ്യക്ത ബാപ്റ്റിസ്മത്തിന്റെ സംഭാഷണം :

തന്റെ ശ്രേഷ്ഠ ഉണർപ്പും ഉത്സാഹത്തിലൂടെ അനേക ആത്മാക്കളെ സന്തോഷിപ്പിക്കുന്ന സേവനത്തിൽ മുഴുകിയിരിക്കുകയല്ലേ. ഡോക്ടേഴ്സിന്റെ വിശേഷ കാര്യമാണ് ഓരോ ആത്മാവിനും സന്തോഷം നൽകുക എന്നത്. ആദ്യത്തെ മരുന്നാണ് സന്തോഷം. സന്തോഷം പകുതി രോഗത്തെയില്ലാതാക്കുന്നു. അതിനാൽ ആത്മീയ ഡോക്ടേഴ്സ് അർത്ഥം സന്തോഷത്തിന്റെ മരുന്ന് നൽകുന്നവർ. അപ്പോൾ അങ്ങനെയുള്ള ഡോക്ടേഴ്സല്ലേ. ഒരു പ്രാവശ്യമെങ്കിലും സന്തോഷത്തിന്റെ തിളക്കം ആത്മാവിന് അനുഭവപ്പെടുവെങ്കിൽ ആ ആത്മാവ് സന്തോഷത്തിന്റെ തിളക്കം കാരണം സദാ പറന്നു കൊണ്ടിരിക്കും. അതിനാൽ സർവ്വരെയും ഡബിൾ ലൈറ്റാക്കി പറത്തുന്ന ഡോക്ടേഴ്സല്ലേ. അവർ കട്ടിലിൽ നിന്നും എഴുന്നേൽപ്പിക്കുന്നു, കട്ടിലിൽ കിടക്കുന്ന രോഗിയെ എഴുന്നേൽപ്പിക്കുന്നു, നടത്തിക്കുന്നു. നിങ്ങൾ പഴയ ലോകത്തിൽ നിന്ന് എഴുന്നേൽപ്പിച്ച് പുതിയ ലോകത്തിലിരുത്തുന്നു. അങ്ങനെയുള്ള പ്ലാൻ ഉണ്ടാക്കിയിട്ടില്ലേ. ആത്മീയ ഉപകരണങ്ങൾ ഉപയോഗിക്കുന്നതിന്റെ പ്ലാൻ ഉണ്ടാക്കിയിട്ടില്ലേ. കണ്ടുപിടത്തങ്ങൾ എന്ത്, മരുന്നുകൾ എന്ത്, രക്തം നൽകുന്നതെന്ത്. ഈ സർവ്വ ആത്മീയ സാധനങ്ങൾ ഉണ്ടാക്കിയിട്ടുണ്ട്. മറ്റുള്ളവർക്ക് രക്തം നൽകേണ്ട ആവശ്യം വരുമ്പോൾ ഏത് ആത്മീയ രക്തം നൽകണം? ഹൃദയ രോഗിക്ക് ഏത് മരുന്ന് നൽകണം? ഹൃദയ രോഗി അർത്ഥം നിരാശയുള്ള രോഗി. അതിനാൽ ആത്മീയ സാധനങ്ങൾ വേണം. അവർ പുതിയ പുതിയ കണ്ടു പിടിത്തങ്ങൾ ചെയ്യുന്നു, അവർ സയൻസിന്റെ സാധനങ്ങളിലൂടെയാണ് കണ്ടു പിടിത്തം ചെയ്യുന്നത്. നിങ്ങൾ സയൻസിന്റെ സാധനങ്ങളിലൂടെ സദാ കാലത്തേക്ക് നിരോഗിയാക്കുന്നു. ഏതു പോലെ അവരുടെയടുത്ത് മുഴുവൻ ലിസ്റ്റുണ്ട്- ഇന്നു ഇന്നു ഉപകരണങ്ങളുണ്ട് എന്ന്. അതേപോലെ നിങ്ങളുടെയും ലിസ്റ്റ് വലുതാണ്. അങ്ങനെയുള്ള ഡോക്ടേഴ്സല്ലേ. സദാ നിരോഗിയാകുന്നതിനുള്ള വലിയ സാധനങ്ങളുണ്ടാകണം. അങ്ങനെയുള്ള കർത്തവ്യത്തെ സ്വന്തമാക്കിയോ? എല്ലാ ഡോക്ടേഴ്സും അവരവരുടെ സ്ഥാനത്ത് സദാ നിരോഗിയും, സദാ സമ്പന്നവുമാകുന്നതിന്റെ ബോർഡ് വച്ചിട്ടുണ്ടോ? സ്ഥൂല ജോലി എഴുതുന്നത് പോലെ ഇതും എഴുതണം- ഉള്ളിൽ വന്ന് കാണണം എന്ന് മനുഷ്യർക്ക് തോന്നണം. ആകർഷണമുള്ള ബോർഡായിരിക്കണം. എഴുത്തങ്ങനെയായിരിക്കണം- പരിചയം ലഭിക്കാതെ ആരും പോകരുത്. വിളിക്കേണ്ട ആവശ്യം വരുത്, എന്നാൽ സ്വയം ആഗ്രഹിക്കാതെ തന്നെ നിങ്ങളുടെ മുന്നിലെത്തണം, അങ്ങനെയുള്ള ബോർഡായിരിക്കണം. അവർ എഴുതുന്നത് എം ബി ബി എ സ്....നിങ്ങൾ തന്റെ ബോർഡിൽ ആത്മീയ കർത്തവ്യം എഴുതൂ, അവർ മനസ്സിലാക്കണം ഈ സ്ഥാനം വളരെ ആവശ്യമാണ് എന്ന്. അങ്ങനെ തന്റെ ആത്മീയ ഡിഗ്രിയെ ഉണ്ടാക്കിയോ അതോ പഴയ ഡിഗ്രി തന്നെയാണോ എഴുതുന്നത്?

(സേവനത്തിന്റെ ശ്രേഷ്ഠമായ സാധനമെന്തായിരിക്കണം) സേവനത്തിന്റെ ഏറ്റവും തീവ്രമായ സാധനമാണ്- സമർത്ഥ സങ്കല്പത്തിലൂടെയുള്ള സേവനം. സങ്കല്പവും, വാക്കും, കർമ്മവും സമർത്ഥമായിരിക്കണം. മൂന്നും ഒപ്പത്തിനൊപ്പം പ്രവർത്തിക്കണം. ഇതാണ് ശക്തിശാലി സാധനം. ശബ്ദത്തിൽ വരുമ്പോൾ ശക്തിശാലി സങ്കല്പങ്ങളുടെ ശതമാനം കുറയുന്നു, അപ്പോൾ വാചാ ശക്തിയിൽ വ്യത്യാസം ഉണ്ടാകുന്നു. അങ്ങനെയൊരു കരുത്ത്. മൂന്നും ഒപ്പത്തിനൊപ്പമാകണം. രോഗിക്ക് ഒരേ സമയത്ത് ഒരാൾ നാഡി നോക്കുന്നു, മറ്റൊരാൾ ശസ്ത്രക്രിയ ചെയ്യുന്നു, ഒപ്പത്തിനൊപ്പം ചെയ്യുന്നു. ശസ്ത്രക്രിയ ചെയ്യുന്ന ആൾ ആദ്യം ചെയ്യണം, നാഡി നോക്കുന്ന ആൾ പിന്നീടുമാണെങ്കിൽ എന്ത് സംഭവിക്കും? ഒരേ സമയത്ത് എത്ര കാര്യം നടക്കുന്നു. അതേപോലെ ആത്മീയതയുടെ സേവനത്തിന്റെ സാധനങ്ങൾ ഒപ്പത്തിനൊപ്പം നടക്കണം. ബാക്കി സേവനത്തിന്റെ പ്ലാൻ ഉണ്ടാക്കിയിട്ടുണ്ട്, വളരെ നല്ലത്. ഈ ആത്മീയ ഡോക്ടേഴ്സ് സദാ കാലത്തേക്ക് നിരോഗിയാക്കുന്നവരാണ് എന്ന് മനുഷ്യർ മനസ്സിലാക്കുന്ന വിധത്തിലുള്ള എന്തെങ്കിലും പ്ലാൻ ഉണ്ടാക്കൂ. ശരി.

പാർട്ടികളോട്

1. അനേക പ്രാവശ്യത്തെ വിജയി ആത്മാക്കളുടെ ലക്ഷണമെന്ത്? അവർക്ക് ഓരോ കാര്യവും വളരെ സഹജവും ഭാര രഹിതവുമായി അനുഭവപ്പെടും. കല്പ കല്പത്തെ വിജയി ആത്മാക്കളല്ലാത്തവർക്ക് ചെറിയ കാര്യം പോലും പ്രയാസമായി അനുഭവപ്പെടും. സഹജമായി അനുഭവപ്പെടില്ല. ഓരോ കാര്യം ചെയ്യുന്ന

തിനു മുമ്പ്, ഈ കാര്യം നടന്നിട്ടുണ്ട് എന്ന അനുഭവം ചെയ്യും. സംഭവിക്കുമോ ഇല്ലയോ എന്ന ചോദ്യം ഉണ്ടാകില്ല. സുനിശ്ചിതമാണ് എന്ന തിരിച്ചറിവ് സദാ ഉണ്ടായിരിക്കും. സദാ സഫലത, വിജയം ലഭിക്കും- അങ്ങനെയുള്ള നിശ്ചയ ബുദ്ധിയായിരിക്കും. ഏതൊരു കാര്യവും പുതിയതായി അനുഭവപ്പെടില്ല, വളരെ പഴയ കാര്യമാണ്. ഈ സ്മൃതിയിലൂടെ സ്വയത്തെ മുന്നോട്ടുയർത്തി കൊണ്ടിരിക്കും.

2. ഡബിൾ ലൈറ്റാകുന്നതിന്റെ ലക്ഷണമെന്തായിരിക്കും? ഡബിൾ ലൈറ്റ് ആത്മാക്കൾ സദാ സഹജമായി പറക്കുന്ന കലയുടെ അനുഭവം ചെയ്യുന്നു. ഇടയ്ക്ക് നിൽക്കുക ഇടയ്ക്ക് പറക്കുക, അങ്ങനെയല്ല. സദാ പറക്കുന്ന കലയുടെ അനുഭവി, ഡബിൾ ലൈറ്റ് ആത്മാക്കൾ തന്നെയാണ് ഡബിൾ കിരീടത്തിന്റെ അധികാരിയാകുന്നത്. ഡബിൾ ലൈറ്റായിട്ടുള്ളവർ സ്വതഃവേ ഉയർന്ന സ്ഥിതിയുടെ അനുഭവം ചെയ്യുന്നു. ഏതൊരു പരിതസ്ഥിതി വന്നാലും, ഡബിൾ ലൈറ്റാണ് എന്ന് ഓർമ്മിക്കണം. കൂട്ടിയായി അർത്ഥം ഭാരരഹിതമായി. യാതൊരു ഭാരവും എടുക്കാൻ സാധിക്കില്ല. ശരി. ഓം ശാന്തി.

വരദാനം- ശുഭ ചിന്തനവും, ശുഭ ചിന്തക സ്ഥിതിയുടെ അനുഭവത്തിലൂടെ ബ്രഹ്മാ ബാബയ്ക്ക് സമാനം മാസ്റ്റർ ദാതാവായി ഭവിക്കട്ടെ.

ബ്രഹ്മാ ബാബയ്ക്ക് സമാനം മാസ്റ്റർ ദാതാവായതിന് ഈർഷ്യ, വെറുപ്പ്, വിമർശനം- ഈ മൂന്ന് കാര്യങ്ങളിൽ നിന്നും മുക്തരായി സർവ്വരെ പ്രതി ശുഭ ചിന്തകരാകൂ, ശുഭ ചിന്തന സ്ഥിതിയുടെ അനുഭവം ചെയ്യൂ കാരണം ഈർഷ്യയുടെ അഗ്നിയുള്ളവർ സ്വയം ജ്വലിക്കുന്നു, മറ്റുള്ളവരെ പരവശരാക്കുന്നു, വെറുപ്പുള്ളവർ സ്വയവും വീഴുന്നു, മറ്റുള്ളവരെയും വീഴ്ത്തുന്നു. തമാശയായി പോലും വിമർശിക്കുന്നവർ, ആത്മാവിനെ ധൈര്യഹീനമാക്കി ദുഃഖിയാക്കുന്നു അതിനാൽ ഈ 3 കാര്യങ്ങളിൽ നിന്നും മുക്തമായി ശുഭ ചിന്തക സ്ഥിതിയുടെ അനുഭവത്തിലൂടെ ദാതാവിന്റെ മക്കൾ മാസ്റ്റർ ദാതാവായാകൂ.

സ്റ്റോഗൻ- മനസ്സ്, ബുദ്ധി, സംസ്കാരങ്ങളുടെ മേൽ സമ്പൂർണ്ണമായി രാജ്യം ഭരിക്കുന്ന സ്വരാജ്യ അധികാരിയാകൂ.